

श्री ५ को सरकार

उद्योग तथा वाणिज्य मन्त्रालयको

सूचना

निकासी-पैठारी (नियन्त्रण) ऐन, २०१३ को दफा २ ले दिएको अधिकार प्रयोग गरी श्री ५ को सरकारले यो आदेश जारी गरेको छ ।

(क) राहदानी लिई भारतबाहेक अन्य देश गै फर्की आउने देहायबमोजिमको नेपाली यात्रु-हरूले बिक्री-वितरण-निमित्त नभै आफ्नो व्यक्तिगत प्रयोगको लागि आफूसँग ल्याएको वा आफ्नो साथ नल्याएको (अनएकम्पनीड ब्यागेज) देहायका परिमाण र मोलका वस्तुहरूबाहेक अरु मालसामानहरू इजाजतपत्र नलिई नेपाल अधिराज्यभर पैठारी गर्न मनाही गरिएको छ ।

(१) तीन महीनाभन्दा कम समय विदेशमा बसी फर्केका नेपाली नागरिकलाई जम्मा रु. ५,०००।-

(२) तीन महीनादेखि १ वर्षसम्म विदेशमा बसी फर्केका नेपाली नागरिकलाई जम्मा रु. १०,०००।-

(३) एक वर्षभन्दा बढी विदेशमा बसी फर्केका नेपाली नागरिकलाई जम्मा रु. १५,०००।-

स्पष्टिकरण: तर सो-ह वर्षभन्दा उमेरका व्यक्तिको हकमा भने खण्ड १, २, ३ मा लेखिएको सुविधाको ५० प्रतिशत मात्र पाउनेछन् ।

(४) माथि उल्लेख गरिएको रकमहरूमध्येबाट लुगाफाटो र व्यक्तिगत प्रयोगका अन्य वस्तुको अतिरिक्त टेपरिकर्ड एक, रेकर्डप्लेयर वा फोनोग्राफ एक, ट्राजिष्टर वा रेडियो एक, क्यामरा एक, टाइपराइटर एक, प्रोजेक्टर एक, मूभी क्यामरा एक, रेफ्रिजरेटर एक, बिजुलीको लुगा धुने मेशीन एक, पंखा एक, हिटर एक र घडी दुई मात्र ल्याउन पाइनेछ ।

(५) कुनै नेपाली यात्रीले आफ्नो साथमा नल्याएको मालसामान (अनएकम्पनीड ब्यागेज) छ भने आफू फर्की आएका दिन यस्ता मालसामान सबैको लिखित विवरण सम्बन्धित भन्सारमा दिनु पर्नेछ ।

(ख) नेपालबाट विदेश जाने नेपालीले निकासीका लागि प्रतिवन्ध नलागेका बढीमा रु. १०,०००।- सम्म मोल पर्ने मालसामान सौगातको रूपमा वा निजी प्रयोगको लागि मात्र साथमा वा (अनएकम्पनीड ब्यागेज) गरी जुनसुकै साधनबाट लैजान पाउनेछ तथा नेपाल अधिराज्यभित्र आउने विदेशी पर्यटकहरूले रु. १०,०००।- सम्म मोल पर्ने मालसामान (प्रतिवन्धित बाहेक) बिना इजाजत साथमा वा (अनएकम्पनीड ब्यागेज) गरी जुनसुकै साधनबाट लैजान पाउनेछन् ।

खण्ड २२ मिति २०२१।४।१६ संख्या १५ को नेपाल राजपत्र भाग ३ मा प्रकाशित यससम्बन्धी यस मन्त्रालयको सूचना खारेज गरिएको छ ।

आज्ञाले-

दीर्घराज कोइराला

श्री ५ को सरकारको सचिव

आधिकारिक मुद्रण विभागबाट प्रमाणित गरिएपछि मात्र लागु हुनेछ।